

да 18  
чэрвеня

Для ўсіх, хто прагне праўды, у кіёсках газеты не хапае  
**ПАДПІШЫСЯ**  
Кошт падпіскі на месяц — 300.000 руб.  
і будзь разам з намі!

Наш падпісны індэкс  
**63312**  
ва ўсіх аддзяленнях сувязі

16 ЧЭРВЕНЯ 1999г.

СЕРАДА

# НАВІНЫ

№66 (597)

КОШТ СВАБОДНЫ



## Груз нон грата

стар.3

## Румынские итоги

### В Бухаресте был разбит миф о раздробленности белорусских демократических сил

Иван БАБИЧЕВ

Белорусская оппозиция готова к проведению свободных демократических выборов. Они должны состояться после переговоров властей и оппозиции при посредничестве ОБСЕ и также должны быть взяты под контроль международных организаций.

К такому заключению пришли участники встречи белорусских общественных деятелей с рабочей группой ОБСЕ. Двадцать представителей демократической оппозиции на протяжении трех дней с 11 по 13 июня вели в резиденции президента Румынии Константиеску активные переговоры на самом высоком дипломатическом уровне. Как известно, белорусские власти от участия в этой встрече уклонились под предлогом несоответствия уровня переговоров рангу депутатов Национального собрания. Однако, кроме председателя КНГ ОБСЕ в Беларуси Ханса-Георга Вика и Главы рабочей группы Парламентской ассамблеи ОБСЕ по Беларуси Адриана Северина, с западной стороны в диалоге участвовали Генеральный секретарь ПА ОБСЕ Спенсер Оли-

вер, докладчик по Беларуси от ПА СЕ Вольфганг Берехендт и другие политики высокого уровня.

Темой встречи, которая проходила за завесой полной конфиденциальности, стала возможность проведения в Беларуси свободных демократических выборов. Участники переговоров обсудили также положение в СМИ и работу законодательной власти в нашей стране. По итогам встречи ее участникам были розданы резюме, в которых изложены основные идеи, прозвучавшие за три дня встреч. На основе этих резюме будет готовиться следующий этап диалога.

#### Комментарий:

Старшыня рабочей группы ПА ОБСЕ Адріян СЕВЕРІН:

— Мэтай сустрэчы быў пошук шляхоў

для правядзення ў Беларусі свабодных і справядлівых выбараў, у якіх маглі б удзельнічаць усе палітычныя сілы вашай краіны. На жаль, спрэчкі і непаразуменні бываюць і сярод апазіцыі, а не толькі паміж уладамі апазіцыяй. Хацелася б, каб апазіцыянеры адносна правядзення свабодных выбараў мелі б узгодненую пазіцыю. І такога паразумення ў Бухарэсце дасягнуць удалося.

Зміцер БАНДАРЭНКА, каардынатар грамадзянскай ініцыятывы Харты'97:

— У Бухарэсце адбылася сустрэча рабочай групы АБСЕ з грамадскімі дзеячамі Беларусі. Вынікі яе я ацаніў бы станоўча. Сустрэча паказала, што «беларускае пытанне» з'яўляецца сёння для Еўропы амаль што асноўным. Узровень прыёму, аказаны нам у Бухарэсце, быў вельмі высокім. На сустрэчу з намі прыбыў Генеральны сакратар ПА АБСЕ

Спенсар Алівер. Апазіцыя прадэманстравала гатоўнасць весці прамыя перамовы з уладамі. Румынская сустрэча вельмі важная, бо адбылася напярэдадні паседжання ПА АБСЕ ў Санкт-Пецярбургу, дзе будзе вырашана пытанне аб легітымнасці выканаўчай улады ў Беларусі.

Таццяна ПРОЦЬКА, старшыня Беларускага Хельсінскага Камітэта:

— Вынікі бухарэскага саміту ацэньваю станоўча. Вынікі перамоваў з еўрапейцамі я б назвала падмуркам для магчымых будучых сумесных дзеянняў. Грамадзянская супольнасць Беларусі пацвердзіла сваё жаданне шукаць цывілізаванае выйсце з той сітуацыі, што склалася ў нашай краіне. Раней гэтаму працэсу перашкаджалі асабістыя амбіцыі лідэраў некаторых арганізацый. Цяпер, спадзяюся, гэтая праблема пераадоленая. На жаль, беларускія ўлады на гэты раз прадэманстравалі вельмі непаважлівыя адносіны да АБСЕ. Так паводзіць сябе адносна сур'ёзных еўрапейскіх структураў цяпер толькі адзін Мілошавіч. А тым часам праблема легітымнасці ўлады стаіць перад афіцыйным Мінскам даволі востра.

Падрыхтаваў Альгерд НЕВЯРОЎСКІ



#### ГАРАЧАЯ ЛІНІЯ

### Крывавы адлік Нямігі працягваецца

Напрыканцы мінулага тыдня ў шпіталі памёр яшчэ адзін падлетак, які пацярпеў пры трагедыі на Нямізе 30 траўня гэтага года. Гэта 19-гадовы Сяргей Саладкевіч, які вучыўся ў 23-м мінскім ПТВ. За ўсе дні пасля трагедыі ён так і не прыйшоў у прытомнасць — быў у коме. А 11 чэрвеня памёр. Ужо на наступны дзень хлопец быў пахаваны ў вёсцы Люціна Валожынскага раёна. Ён стаў 53-й ахвярай у афіцыйным спісе загінуўшых. Дагэтуль у шпітальных краіны знаходзіцца яшчэ 66 пацярпелых. Адзін з іх у вельмі цяжкім стане.

### Ва ўсім вінаватыя фашысты?

Расійская газета «Версия» вынайшла, хто на самой справе вінаваты ў трагедыі на Нямізе. Па версіі «Версии», вінаватыя беларускія РНЕшнікі — яны нібыта таксама ўдзельнічалі ў «свяце пива» і справакавалі патасоўку, а затым і «давілаўку» — калі ўжылі слезацечны газ.

### 4 мільёны долараў за беларускага капітана

Капітан беларускай футбольнай зборнай 27-гадовы Сяргей Гурэнка, які дагэтуль гуляў за маскоўскі «Лакаматыў», будзе прададзены італьянцам. Сёння ён мусіць прыляцець у Рым, дзе падпіша кантракт з мясцовай «Ромай». Чакаецца, што за трох-ці чатырохгадовы кантракт з Гурэнкам «Рома» заплаціць 4 мільёны долараў.

Падрыхтаваў Расціслаў ПЕРМЯКОЎ

## Водная істэрыя

Па прагнозе спецыялістаў, 3-за спякоты на пачатку ліпеня ні ў адным вадаёме каля Мінска нельга будзе купацца

Аляксей ШЫДЛОЎСКІ

З надыходам летняй спякоты Мінск па выхадных стаў «выміраць». Усе шукаюць паратунку на рэках і азёрах, дзе можна схаватца ад бязлітаснага сонца і разам з тым добра адпачыць. Карэспандэнты НАВІНАЎ вырашылі высветліць, якія вадаёмы прыгодныя для купання, а якія — небяспечныя.

Па звестках, атрыманых намі ў Мінскай гарадской санэпідэмастанцыі, у межах горада і Мінскага раёна для купання на 15 чэрвеня былі прыгодныя Цянскае вадасховішча, Камсамольскае возера, Мінскае мора, вадасховішчы Піці, Дразды, Вяча, Крыніца.

Непрыдатнымі для купання з'яўляюцца Чыжоўскае, Сляпянскае вадасховішчы, рака Свіслач і водная сістэма ў Курасоўшчыне, якія з'яўляюцца выключна дэкаратыўнымі.

Падчас наведвання карэспандэнтамі НАВІНАЎ Мінскага мора вада ў ім нагадвала густую зялёную масу. Гэта, як высветлілі мы пазней, ста-



● УВАГА! Не заплывайце за буйкі, бо прыдзецца выплачваць штраф у памеры дзесяці мільёнаў рублёў. Па словах выратавальнікаў, на Мінскім моры з пачатку купальнага сезона ўжо патанула некалькі дзесяткаў чалавек

лася вынікам пачатку цвіцення фітапланктону. Звычайна вада часткова самаачышчаецца ад гэтай зеляні, але толькі не тады, калі тэмпература паветра перавышае 25 градусаў.

Пры ўмове, што тэмпература праграмаецца на цяперашнім узроўні

яшчэ тры тыдні, вада ў большасці вадаёмаў стане поўнаасцю непрыдатнай для купання, набудзе балотны пах, і ў мэтах прадукцыйнага захворвання купальшчыкаў дызентэрыяй ці сальманелёзам санэпідэмастанцыя вымушаная будзе забараніць купанне на пэўны перыяд часу.

## Лясы закрытыя для адпачынку

Аблвыканкамы ўсіх абласцей Беларусі забаранілі наведваць лясы — 3-за пажаранебяспечнай сітуацыі

Расціслаў ПЕРМЯКОЎ


У Мінскай вобласці, напрыклад, наведванне лясоў забароненае з 9 чэрвеня — і да «асобнага распараджэння», дакладней кажучы, да таго часу, пакуль не пойдучь дажджы.

Такім чынам, аказаліся забароненымі як заезд прыватнага аўта транспарту на тэрыторыю лясных масіваў, так і турыстычныя паходы, падарожжы і проста прагулкі ў лес.

Цікава, аднак, што гэтая забарона пакуль не падмацаваная ніякімі рэпрэсіўнымі захадамі. Па словах супрацоўнікаў міністэрства лясной гаспадаркі, цяпер леснікі, заўважыўшы парушальнікаў лясной мяжы, мусяць або проста ўгаворваць іх пакінуць тэрыторыю лесу, або дачакацца, калі тыя разведучь вогнішча ці кінучь недапалак — толькі тады можна іх штрафваць.

наша  
**свабода**

НАДВОР'Е



17 чэрвеня па рэспубліцы чакаецца пераменная воблачнасць, месцамі кароткачасовыя дажджы і навалніцы. Вечер паўднёва-ўсходні, 3—8 м/с, пры навалніцах парывы да 15—20 м/с. Тэмпература паветра ўначы +13+18.

Курс наяўнага долара на «чорным рынку»  
**435 000**



## СЕРАДА

З АЛЯКСАНДРАМ  
ДУБРАВІНЫМНашто Бобіку  
ланцуг?

Вайна ў Косава не скончылася. Вайна ў Косава працягваецца.

Яна можа атрымаць новы стымул дзякуючы ўводу расійскіх войскаў. Ліхі манеўр дэсантнікаў парушыў няўстойлівую раўнавагу, дасягнутую падчас перамоваў.

Патрабаванні Масквы абавязкова выдзеліць ёй зону адказнасці на тэрыторыі Косава нельга патлумачыць інакш, як рэцыдыў імперскай хваробы, незразумела і з пазіцыяў здаровага сэнсу. І сапраўды: у зоне адказнасці трэба падтрымліваць жорсткі паліцэйскі парадак, забяспечваць насельніцтва ўсім неабходным, ад медыкаментаў да электраэнергіі. Арганізоўваць, карацей кажучы, нармальнае жыццё. А гэтага сама Расія ўжо каторы год не можа наладзіць у сваіх правінцыях. Сёлета, напрыклад, без электрычнасці сядзяць у Сібіры і на Далёкім Усходзе. Амерыка корміць расіянаў хлебам, мясам, гарохам.

Мець зону ў Косава зараз — вялікая адказнасць яшчэ і таму, што трэба праводзіць вельмі далікатную нацыянальную палітыку. А гэта, дарэчы, Масква ўвогуле слаба разумее. Як памірыць зараз сербскаў і албанцаў, улічваючы, што касавары пачынаюць помсціць за сваё выгнанне? Тым больш, што бежанцы, якія зараз амаль усе вяртаюцца дадому і з якімі трэба памаркоўна дамаўляцца, лічаць, што Расія заадно з Мілошавічам, і ненавідзіць рускіх? Масква, як заўсёды, разлічвае на сілу. А сіла тут не дапаможа. Канфлікт паміж албанцамі і расійскімі войскамі на гэтым фоне мае вялікую верагоднасць рэалізацыі. А калі гэта здарыцца, то будзе новы віток эскаляцыі канфлікту, новы этап процістаяння, цяпер ужо на зямлі, а не ў паветры. У гэце процістаянне будзе ўцягнутыя ўсе ўдзельнікі міратворчай мсі ў Косава.

Больш таго, увяд расійскіх войскаў ускалыхнуў новыя шавіністычныя настроі ў Маскве і надзеі на падзел Косава ў Бялградзе, што пагражае новым супрацьстаяннем Расіі і Захаду.

І самая нярадасная высьнова для Масквы: калі да гэтага часу ў Захаду былі нейкія ілюзіі наконт перамогі новага дэмакратычнага мыслення ў Крамлі, новых падыходаў да сусветнага парадку, адказнай дыпламатыі, дык зараз пра гэта і казаць няма. Масква не вытрымала іміджу нармальнай краіны, зноў паставіла ўсё з ног на галаву. У выніку — згублены давер партнёраў па перамовах і з'явіліся новыя праблемы са сваім сектарам.

Косаўская вайна працягваецца. Будзем спадзявацца на дзяржаўны розум Крамля. Іншага не застаецца.

Зрухі ў справе  
Андрэя КлімаваГенадзь БАРБАРЫЧ,  
БелаПАН

Абвінавачвае заключэнне па 33-томнай крымінальнай справе Андрэя Клімава і яшчэ васьмі супрацоўнікаў яго былой будаўнічай фірмы накіраваныя для зацвярджэння ў пракуратуру. У выпадку зацвярджэння справа будзе перададзена ў суд. Андрэй Клімаў абвінавачваецца ў крадзяжах у асабліва буйных памерах, парушэнні парадку ажыццяўлення прадпрыемстваў дзейнасці, выманванні крэдыту, службовым падлозе. За гэта ён можа атрымаць пакаранне ад 6 да 15 гадоў з канфіскацыяй маёмасці. Між тым жонка Клімава Таццяна перакананая, што пры аб'ектывным і непрадзятым судзе «справа Клімава» рассыплецца. Яна, у прыватнасці, сказала, што абвінавачанне Клімава ў выманванні крэдыту ў памеры 200 мільёнаў рублёў не вытрымлівае крытыкі. На яе словах, крэдыт па вытворчай неабходнасці быў узяты ў Мінскім прыватным будаўнічым банку А.Клімава — фактычна ў самога сябе. І ўжо даўно вернуты з належнымі працэнтамі.

Таццяна Клімава лічыць, што крымінальная справа мае палітычную падаплёку.

## ЗАМЕЖОЖА

## Европарламент наш!

Іван БАБИЧЕВ

Выборы в Европейский парламент, которые прошли 13 июня, закончились победой партий консерваторов и социал-демократов. Четвертое место по количеству набранных голосов заняла Партия зеленых. Для Беларуси эти результаты более чем благоприятны. Именно консервативное большинство повлияло на принятие трех жестких резолюций Европарламента о ситуации в нашей стране в феврале и июле 1998 года и марте 1999 года. Представляла эти документы докладчик по Беларуси — депутат от партии «зеленых» Элизабет Шрёдтер, которая сохранила эту должность и теперь.

Консерваторы увеличили свое присутствие в Европарламенте со 181 до 224 мест. Соцдемы, наоборот,

сократили с 214 до 180. Объясняется это протестным характером европейского электората. Обычно в «дуэли» между консерваторами и социал-демократами в Европарламенте побеждают те, чья партия не находится сейчас у власти. А как известно, во многих странах Европы у власти в настоящий момент находятся именно социал-демократы.

Для «зеленых» результаты выборов стали довольно внушительной победой. Эта партия получила восемь дополнительных мест к имеющимся 28-ми. Существенно уменьшилось присутствие в Европарламенте христианских демократов (с 55 до 16 мест) и независимых кандидатов (с 33 до 18). Либералы (44 места), коммунисты (35 мест) и представители радикальных левых (13 мест) и правых (20 мест) партий своих позиций практически не изменили.

**До 23 числа каждого месяца можно подписаться на получение газеты НАВИНЫ в киосках «Белсоюзпечати».**

Эти киоски находятся во всех районах города, на остановках, возле ваших домов, в метро. Не упустите возможность такой подписки! Получить информацию об этом виде под-

**Не забывайте, подписавшись на нашу газету праз шапікі «Белсоюздруку» каштуе на 80 тысяч у месяц менш у параўнанні са звычайнай падпіскай.**

Список пунктов МГОРП «Белсоюзпечать»,  
где принимается подписка «до востребования»

1. Ул. Володарского, 22. Магазин № 14
2. Ул. Есенина, 16. Магазин № 20
3. Ул. Жилуновича, 31. Магазин № 24
4. Ул. Жуковского, 5, корп. 1.
5. Ул. Жуковского, 5. Магазин № 1
6. Ул. Я. Коласа, 67. Магазин № 7
7. Ул. Калиновского, 82, корп. 2. Магазин № 13
8. Ул. Кижеватова, 80. Магазин № 12
9. Ул. Кошевого, 8. Партизанский пункт подписки
10. Ул. Ленина, 15. Магазин № 4
11. Пр. Машерова, 51, корп. 1. Магазин № 19
12. Пр. Машерова, 31 (г-ца «Планета»). Киоск № 262
13. Пр. Машерова, 19 (г-ца «Юбилейная»). Киоск № 78
14. Ул. Некрасова, 35. Магазин № 17
15. Площадь Победы (подземный переход). Магазин № 18

16. Площадь Притыцкого (подземный переход). Магазин № 21
17. Площадь Я. Коласа (переход около ЦУМа). Киоск № 136
18. Пр. Пушкина, 77. Магазин № 11
19. Пр. Рокоссовского, 140. Магазин № 9
20. Ул. Романовская Слобода, 9. Фрунзенский пункт подписки
21. Ул. Славинского, 39. Магазин № 23
22. Пр. Скорины, 11 (г-ца «Минск»). Киоск № 34
23. Пр. Скорины, 44. Магазин № 2
24. Пр. Скорины, 76. Магазин № 3
25. Пр. Скорины, 113. Первомайский пункт подписки
26. Ул. Сторожевская, 15 (г-ца «Беларусь»). Киоск № 187
27. Ул. Сурганова, 40. Магазин № 8
28. Ул. М. Танка, 16. Магазин № 15
29. Ул. Филимонова, 1. Магазин № 6
30. Ул. В. Хоружей, 24. Магазин № 16

## ФОТАФАКТ



30°С. Жарко всем. Даже ангелам

## ЦЫТАТА НУМАРА

У нас стала аксіёмай сцверджанне, нібыта палітыка — брудная справа. Гэта не так. Проста ў палітыцы ёсць брудныя людзі...

Станіслаў ШУПКЕВІЧ  
Газета «Звязда», 15 чэрвеня 1999г.

Пяць гадоў турмы атрымаў выканаўчы  
дырэктар Алімпійскага фондуДзмітрый УЛАСАЎ,  
БелаПАН

Суд Цэнтральнага раёна Мінска прыгаварыў выканаўчага дырэктара Алімпійскага фонду Валянціна Філіповіча да пяці гадоў пазбавлення волі з канфіскацыяй маёмасці і адбыццём пакарання ў папраўча-працоўнай калоніі ўзмоцненага рэжыму. В.Філіповіч быў арыштаваны 9 сакавіка 1999

года ля будынка Нацыянальнага алімпійскага камітэта ў Мінску пры атрыманні хабару ў памеры 1.900 долараў ЗША ад прадстаўніка камерцыйнай фірмы «Лавіком» Таццяны Лукашовай за садзейнічанне ў прадастаўленні памяшканняў дзяржаўнага прадпрыемства «Палац спорту» для правядзення выставачнага гандлю. Сваёй віны В.Філіповіч не прызнаў.

Магілёўскі мясакамбінат спынены  
на два тыдні

Канстанцін УВАРАЎ

Афіцыйная прычына — неабходнасць правядзення планавага рамонтна. Паводле некаторых іншых звестак, звязана гэта з дэфіцытам сыравіны, які сёлета адчуваюць усе тры буйнейшыя мясаперапрацоў-

чыя прадпрыемствы Магілёўшчыны. Згодна з інфармацыяй на 11 чэрвеня, адставакне калгасаў і саўтасаў вобласці ад планаў па здачы мяса дзяржаве складае 568 тон. Сёння забойніцых Бабруйскага мясакамбінату працуюць толькі тры дні на тыдзень, Крычаўскага — 1-2 дні.

## Гіпермаркет — да 2000 года

Дзмітрый УЛАСАЎ

Напрыканцы 2000 года ў раёне праспекта Дзяржынскага ў Мінску будзе пабудаваны першы ў Беларусі гіпермаркет — гандлёвы цэнтр, які будзе сумяшчаць функцыі магазіна і аптовага сховішча. Заказчыкам будаўніцтва выступіла замежнае прадпрыемства «IK for Shops» (Польшча), практную дакументацыю рыхтуе інстытут «Мінскпраект».

Як паведаміў галоўны архітэктар «Мінскпраекта» Уладзімір Тарноўскі, агульная плошча гіпермаркета складзе звыш 50 тысяч квадратных метраў. Гандлёвая зала для продажу харчовых тавараў зойме 10 тысяч квадратных метраў, столькі ж — прылеглая да яе галерэя з магазінамі прамысловых тавараў, больш за 25 тысяч квадратных метраў — аўтастанка на 1.160 месцаў. Пачатак будаўніцтва запланаваны на вясну 2000 года.

## МоАЗ узбунтаваўся

Аляксей ШЫДЛОЎСКІ

У панядзелак зранку больш за тысячу рабочых аднаго з буйнейшых заводаў Магілёва, МоАЗа пачалі працоўны дзень не на сваіх звячэйных рабочых месцах, а на плошчы ля прахадной завода. Астатнія тры з паловай тысячы працоўных гэтага прадпрыемства падтрымалі страйк, які распаўсюдзіўся і на палове восьмай, тым, што халія і выйшлі да сваіх станкоў, але працаваць адмовіліся.

Прычынай бунту МоАЗаў стала нявыплата заробку за красавік і травень. Кіраўніцтва прадпрыемства было вельмі

напружанае разгортваннем падзеяў. Яшчэ б, у чацверу Магілёў павінен быў прыляцець прэзідэнт Лукашэнка, каб асабіста правесіць сітуацыю на буйнейшых прадпрыемствах горада, а тут завод спыніўся. У выніку да абеду была выкананая большасць патрабаванняў працоўных: складзены графік пагашэння запазычанасцяў, выплачана па 3 мільёны рублёў кожнаму, а таксама ў кошт пагашэння запазычанасцяў былі апісаныя службовыя аўтамабілі кіраўнікоў МоАЗа. Страйкам рабочых вырашыў часова прыпыніць забастоўку і даць кіраўніцтву яшчэ адзін шанец.

## ФІНАНСЫ

## Нацбанк запатрабаваў «чорныя спісы»

Сяргей БАЛЫКІН,  
БелаПАН

З неафіцыйных крыніцаў стала вядома, што Нацбанк Беларусі зацвердзіў парадок прадастаўлення банкам звестак аб некаторых валютных аперацыях сваіх кліентаў. Згодна з парадкам, банкі абавязаныя патрабаваць ад сваіх кліентаў дакументы, на падставе якіх ажыццяўляецца валютная аперацыя. Банкі абавязаны інфармаваць Нацбанк у наступных выпадках: тэрмінаў яго выканання; прадастаўлены авансавы плацёж

на карысць нерэзідэнта на суму больш за 100 тысяч амерыканскіх долараў; дагавор заключаны ад імя беларускага суб'екта гаспадарання, існуючага менш за тры месяцы; дагавор заключаны з кампаніяй, зарэгістраванай ў афшорных зонах, да ліку якіх аднесены і шэраг амерыканскіх штатаў, швейцарскіх кантонаў, Люксембург, Ліхтэнштэйн, Латвія, Цэнтр міжнароднага бізнесу «Інглушэція», а таксама ў некаторых іншых выпадках. За непаведнае інфармацыі Нацыянальнаму банку камерцыйнага банкі могуць быць аштрафаваны на суму, роўную аднаму працэнта ад сумы плацяжу кліента.



## ТЭНДЭНЦЫ

# Сівакоў апраўдаўся за Захаранку

Алег ГРУЗДЗІЛОВІЧ

Міністр унутраных спраў Юрый Сівакоў нарэшце публічна выказаўся наконт знікнення свайго былога калегі Юрыя Захаранкі. У панядзелак па беларускім тэлебачанні была паказаная вытрымка з інтэрв'ю, у якім Сівакоў заявіў, што «Захаранку шукаюць у адпаведнасці з законам». Было бачна, што адсутнасць вынікаў гэтых пошукаў выклікае ў міністра занепакоенасць, як і ва ўсіх грамадзянаў. Міністр паскардзіўся на цяжкасць справы, бо па ёй «няма ніякай інфармацыі».

Чаму ўвогуле Сівакоў выказаўся на тэму, якую старанна абыходзіў больш за месяц? Нагадаем, што Юрый Захаранка знік яшчэ 7 траўня. Некалькі дзён пасля здарэння ўлады ўвогуле маўчалі, быццам нічога не адбылося. Потым у афіцыйных СМІ з'явілася сціплае паведамленне, што «Захаранка не вярнуўся дадому». Яшчэ праз некалькі дзён прагучала, што яго шукаюць, дзеля гэтага заведзена спецыяльная справа. А паралельна ў дзяржаўных СМІ, у першую чаргу па БТ, пачалі гуляць чуткі, быццам бы з Захаранкам «разабраліся» кримінальнікі, у якіх ён пазычыў грошы... Яшчэ праз месяц улады забыліся і пра гэтую бязглуздыцу. Тэма знікнення былога міністра ўвогуле аказалася за межамі «прапагандысцкага рэпертуару». І вось зараз яе разбітавалі. З чаго раптам?

Прэс-служба міністэрства ўнутраных спраў сцвярджае, што размова пра Захаранку зайшла сама сабой. Маўляў, міністр правяраў ДАІ і пасля агляду патрапіў «пад град журналістскіх пытанняў». Давялося адказваць, у тым ліку і пра былога калегу.

Аднак жонка Юрыя Захаранкі Вольга Барысаўна

мяркуе, што гэта адбылося не выпадкова. Чаму? Яна ўзгадвае, што апошнім часам наведвае замежныя амбасады, дзе расказвае пра тое, што здарылася з яе мужам. З дыпламатаў толькі расійскі пасол не адгукнуўся на яе просьбу сустрэцца для размовы. Ва ўсіх амбасадах яе сцвярджаюць, выслухоўваюць, абяцаюць дапамогу. Вольга Барысаўна бачыць, што гэта дае вынік — ва ўсякім разе, пра знікненне Захаранкі з'явілася больш інфармацыі за мяжой. «Вось нашыя кіраўнікі і вырашылі апраўдацца за тое, што цэлы месяц толькі рабілі выгляд, быццам шукаюць майго мужа», — кажа Вольга Захаранка.

Крыху інакш успрыняў выказванні Сівакова былы палкоўнік унутраных войскаў Уладзімір Барадач. Ён разглядае вяртанне афіцыйных прадстаўнікоў да тэмы знікнення Захаранкі як прыкмету таго, што ўлады

шукаюць нейкае выйсце з тупіка. Барадач па-ранейшаму мяркуе, што Захаранку скралі нейкія паўлегальныя спецслужбы па загадзе зверху. Мэта — запалохаць яго асабіста, усю апазіцыю, спыніць працэс утварэння апазіцыйнага ўладзе Саюза афіцэраў. На думку Барадача, зараз, калі гэтай мэты часткова ўдалося дасягнуць, улада пачала шукаць выхад са складанага становішча. Дэманстрацыю партрэта



Юрый Сівакоў

Захаранкі па БТ Барадач назваў імітацыяй пошукаў дзеля таго, каб потым сказаць: «Вось бачыце, мы актывізавалі пошукі, і Захаранка знайшоўся».

Палкоўнік Барадач упэўнены, што былы міністр жывы і ўрэшце рэшт праўда пра ягонае «знікненне» стане вядомай.

## КАНФЛІКТ

## Памежная зона ператварылася ў мясны склад

### На беларуска-польскай мяжы складаная сітуацыя: фуры з атручаным мясам усё прыбываюць.

Альгерд НЕВЯРОЎСКИ

Дзесяткі тон мяса птушкі і свініны з краінаў Заходняй Еўропы за апошні тыдзень спынілі беларускія мытнікі на памежным пераездзе «Казловічы» каля Брэста. Што рабіць з бельгійскім, галандскім і французскім мясам, не ведае ніхто.

Мы ўжо пісалі аб тым, што па распараджэнні дзяржаўнай ветэрынарнай інспекцыі мытнікі не прапусцілі на тэрыторыю краіны каля дзесяці аўтафураў з мясам, якое можа ўтрымліваць атруту дыяксін. Вадзіцелі, якія везлі свой груз у Беларусь і Расію, знаходзяцца ў абсалютнай разгубленасці і не ведаюць, што рабіць. Даставіць мяса па прызначэнні ім не даюць, а адвезці яго назад у Еўропу ў іх няма сродкаў. Польскі бок патрабуе заплаціць даволі значную суму за ўезд аўтафугонаў на сваю тэрыторыю. Прычым кожную машыну павінна суправаджаць ахова, каб вадзіцелі не надумалі разгрузіць свае фуры ў Польшчы. У далейшым ішчыкаў, натуральна, такіх грошай няма, а іхнія фірмы таксама адмаўляюцца аплачваць транспарціроўку падазронага мяса на Захад.

Не ведае, што рабіць з курацінай і свінінай, і галоўны санітарна-ветэрынарны інспектар Беларусі

Аляксандр Аксёнаў. Паводле ягоных словаў, распараджэнне не пускаць мяса ў краіну было аддадзенае дзеля перастрахоўкі. Не выключана, што ў прадукцыі няма атрутных рэчываў, але праверыць гэта вельмі складана. Па словах сп. Аксёнава, у Беларусі амаль няма патрэбных прыбораў і лабараторыяў, дзе можна было б высветліць, атручанае мяса ці не. Ды і каштуюць падобныя аналізы вельмі дорага — прыкладна

2,5 тысячы долараў. Галоўны санветінспектар Аляксандр Аксёнаў таксама лічыць, што гэты груз нельга і знішчаць, напрыклад, спаліць на месцы, затапіць ці закапаць, паколькі ёсць пагроза экалагічнага забруджвання асяроддзя. «А ўвогуле праблема, куды падзецца мяса, павінна найперш хваляваць тыя фірмы, якім прызначаўся гэты тавар. Мы ж рызыкаваць здароўем людзей не збіраемся», — дадаў Аляксандр Аксёнаў.

Не выключана, што нейкае рашэнне будзе прынятае падчас сумеснай калегіі беларускага і расійскага мытных ведамстваў, якая пачалася ў аўторак.

## ДАВЕДКА

НАВІНАЎ

## Украина

Прекратила ввоз мяса птицы, крупного рогатого скота, свинины и яиц из Бельгии еще в начале 1998 года. В настоящее время прекращен импорт мяса из Нидерландов и Франции.

## Узбекистан

Выявлено около 100 тонн мяса птицы и говядины, закупленных в Бельгии.

## Грузия

В Грузии не зафиксировано ни одного случая проникновения на территорию «отравленного» мяса. Запрет действует с 15 мая 1998 года.

## Молдавия

Республика полностью обеспечивает себя мясом продуктами собственного производства.

## ПАРТЫІ

## Вярнуцца ў рэальнасць

Некалі, падчас працы над кандыдацкай, а потым і доктарскай дысертацыямі, мне прыйшлося шмат займацца тэорыяй сістэмаў. У кнізе аднаго амерыканскага аўтара я сустраў цікавы прыклад, які характарызуе сутнасць сістэмнага падыходу. Перад Другой сусветнай вайной камандаванне ваенна-марскіх сілаў ЗША вырашала пытанне: дзе паставіць зенітныя гарматы — у партах ці на транспартных караблях? Калі ставіць за мэту збіць як мага болей самалётаў праціўніка, то безумоўна — у партах, дзе ёсць падрыхтаваныя зенітчыкі і эфектыўнасць стральбы вышэйшая, чым у кепска абучаных гандлёвых маракі, што вядуць агонь з палубы транспартнага карабля, які хістаецца на хвалях. Але ў выніку эксперты-сістэмшчыкі прынялі рашэнне ставіць зеніткі на караблях, бо галоўнай мэтай было прызнае не збіццё самалётаў, а захаванне караблёў.

Іншым часам узнікае ўражанне, што, захапіўшыся «збіваннем самалётаў», беларуская апазіцыя забывае пра «захаванне карабля». Ведучы любую палітычную кампанію, мы павінны суадносіць свае дзеянні з канчатковай мэтай нашай барацьбы. Такою мэтай для дэмакратычных сілаў бясспрэчна з'яўляецца пабудова незалежнай прававой беларускай дзяржавы з высокім узроўнем жыцця і развіцця беларускай культуры.

Менавіта скрозь прызму галоўнай мэты павінны разглядацца тыя ці іншыя дзеянні апазіцыйных сілаў, ацэньвацца набыткі і страты.

Абміраючыся на бачанне нашай мэты, трэба сфармуляваць задачы, якія неабходна вырашыць на шляху да яе. Пры фармуляванні гэтых задач на не-

абходна ўлічваць жывіцёвыя і палітычныя рэаліі, уяўляць сабе рэальныя механізмы выканання пастаўленых задач, дзейнічаць у той рэальнасці, у якой жыве большасць нашага народа.

Арганізатары прэзідэнцкіх выбараў 16 траўня адразу ставілі нерэальныя задачы, мяркуючы шляхам гэтай кампаніі перадаць уладу дэмакратычнаму прэзідэнту. Менавіта нерэальнасць пастаўленых задач аўтаматычна пацягнула і памылкі ў дзеяннях. Як інакш можна патлумачыць перадачу пратаколаў аб вылучэнні тысяч членаў тэрытарыяльных выбарчых камісій у мясцовыя «вертыкалі» ці жаданне любой цаной атрымаць 50% яўкі на выбары?

У студзені бягучага года я меў размову з арганізатарамі прэзідэнцкіх выбараў. На маю



Мікалай СТАТКЕВІЧ, старшыня Беларускай сацыял-дэмакратычнай партыі (Народная грамада)

просьбу выклаці аргументы, на якіх грунтуецца ўпэўненасць у пераходзе ўлады пасля 16 траўня да дэмакратычна абранага прэзідэнта, я пачуў толькі набор фразы з такімі словамі, як «сцэнары», «ролі», «змена пазіцыяў Захаду», «падтрымка наменклатуры», «умяшанне Масквы» (?). Шкада, што толькі на завяршальным этапе гэтай кампаніі яе аўтары нарэшце зразумелі рэальны сэнс сваіх дзеянняў.

БСДП на паседжанні свайго Цэнтральнага Камітэта ў студзені гэтага года адразу ацаніла кампанію па выбарах прэзідэнта як чыста прапагандысцкую, палітычную, і адпаведна пабудавала сваю тактыку. Гэта дазволіла захаваць адзінства партыі і ўмацаваць яе пазіцыі. Задачами гэтай кампаніі мы бачылі пазбаўленне А.Лукашэнкі

легітымнасці ў вачах беларускай і сусветнай грамадскасці, а таксама рост аўтарытэту дэмакратычных сілаў. Калі першая задача ў значнай ступені была рэалізаваная дзякуючы мужнасці і самаадданасці ўсіх удзельнікаў кампаніі, то другая задача была рэалізаваная толькі часткова з-за памылкаў у вызначэнні мэтай кампаніі яе арганізатарамі. Адмоўную ролю адыграла і тое, што адсутнічаў кантроль за дзеяннямі арганізатараў кампаніі з боку Вярхоўнага Савета і асноўных дэмакратычных партыяў.

Каб пазбегнуць памылкаў у далейшай барацьбе за дасягненне нашай галоўнай мэты — пабудовы незалежнай, дэмакратычнай, развітой Беларусі, — дэмакратычным сілам важна сфармуляваць пастаўленую задачу, якія трэба вырашыць на шляху да яе. Відавочна, што рух данашняе мэты патрабуе вырашэння наступных узаемазалежных задач:

- 1) захаванне і ўмацаванне незалежнасці Беларусі;
- 2) пабудова дэмакратычных інстытутаў у дзяржаве і грамадстве, рэалізацыя падзелу ўлады;
- 3) пабудова сацыяльна арыентаванай высокаразвітай рынкавай эканомікі;
- 4) развіццё і ўмацаванне нацыянальнай культуры і культуры нацыянальных меншасцяў.

У сучасны перыяд беларускай гісторыі на прырэдні план выходзіць другая з гэтых задач, звязаная з барацьбой за дэмакратыю, але, ведучы барацьбу за

дэмакратыю, нельга дапускаць, каб дзеянні дэмакратычных сілаў прыводзілі нават ускосна да пагрозы незалежнасці краіны. Многія аналітыкі пішуць, што Лукашэнка хацеў бы «абмяняць» Беларусь на найвышэйшую пасаду ў Расіі. Калі такая пагроза зробіцца рэальнай, то ў дзеянне павінны ўступіць іншыя «сцэнары», якія не разглядаюцца ў гэтым артыкуле, а пакуль што апазіцыя павінна не памяншаць магчымых кошт гэтай «здзелкі» і сваімі дзеяннямі не «заштурхоўваць» Лукашэнку ў Расію. Калі не будзе незалежнасці, то не будзе магчымай і дэмакратыя.

Шляхі да дэмакратыі могуць быць розныя. Найбольш бясчэпным для існавання беларускай дзяржавы і, дарэчы, найбольш рэальным у сучасных варункх нам уяўляецца шлях, які складаецца з чатырох наступных этапаў.

**І. Фармаванне ў грамадскай свядомасці станоўчай альтэрнатывы сучаснаму шляху развіцця Беларусі, які рэалізуе ўладу.**

Праблема даверу грамадства — асноўная праблема беларускіх дэмакратычных сілаў.

На пачатку 90-ых гадоў Беларусі апынулася, у параўнанні з астатнімі былымі рэспублікамі СССР, у найбольш складанай сітуацыі. У выніку непадрыхтаванай змены эканамічнай мадэлі нашыя прамысловасць і сельская гаспадарка, якія працавалі на таннай прывазной сыравіне,

энерганосьбітах і кармах, апынуліся ў крытычным стане з-за змены структуры цэнаў і зніжэння пакупніцкай здольнасці на традыцыйных рынках збыту. Захад не звярнуў увагі на нашыя праблемы, сыплючы грошы ў бяздонную расійскую бочку. Менавіта ў гэты перыяд у масавай свядомасці беларускага народа нарадзіўся моцны недавер да шляху свабоднага развіцця. Гэты недавер быў адной з асноўных прычынаў, якія паўплывалі на вынік прэзідэнцкіх выбараў 1994 года.

Цяпер грамадскія настроі паступова мяняюцца да лепшага. Дэмакратычныя сілы павінны паскорыць гэты працэс. Трэба весці прапаганду альтэрнатыўнага шляху развіцця ў самых шырокіх сляях грамадства. У сувязі з недаступнасцю для нас электронных СМІ і масавых газэтаў можна накіраваць нашыя высілкі на стварэнне і пашырэнне рэгіянальнага альтэрнатыўнага друку. Вельмі важна «малымі справамі» на карысць простых людзей заваёваць аўтарытэт дэмакратычных арганізацый і лідэраў у канкрэтных рэгіёнах краіны. Сацыял-дэмакраты актыўна працуюць у гэтых накірунках.

**ІІ. Фармаванне шырокай дэмакратычнай структуры за кошт дэмакратычных арганізацый і мабілізацыі прыхільнікаў альтэрнатыўнага шляху развіцця Беларусі.**

Заканчэнне на стар. 4

## Абавязковае страхаванне для ўсіх аўтамабіляў

Расціслаў ПЕРМЯКОЎ

**З 1 ліпеня для ўсіх аўтамабілістаў, у тым ліку і гаспадароў прыватнага аўтатранспарту, жыццё ўскладняецца яшчэ адной працэдурай – страхаваннем грамадзянскай адказнасці. Што ж гэта такое і як адаб'ецца на кашальку кіроўцаў?**

8 лютага гэтага года прэзідэнт падпісаў дэкрэт №8 «Аб абавязковым страхаванні грамадзянскай адказнасці ўладальнікаў транспартных сродкаў». Дэкрэт прадугледжвае абавязковае страхаванне аўтамабіляў у адной з беларускіх страхавых кампаніяў, якія маюць адпаведную ліцэнзію ў ўваходзячых у Беларусь бюро па транспартным страхаванні (ББТС). На сённяшні дзень такіх кампаніяў восем – гэта «ТАСК», «Багач», Белзнешстрах, Белдзяржстрах, «Бролі», «Альвена», «Купала», Беліндзяржстрах.

Пры страхаванні грамадзянскай адказнасці кампанія

страхуюць не сам аўтамабіль, а тую шкоду, якая можа быць ім нанесена. Напрыклад, адбылося анекдатычнае дарожна-транспартнае здарэнне – «запарожац» уехаў у «мерседэс». Як правіла, грошай на кампенсацыю шкоды ў нашчаснага запарожацўладальніка няма – і тады пачынаюцца «разборкі» накішталт «прадавай кватэру» і г.д. Новы від страхавання дазваляе пазбегнуць такога канфлікту – кампанія, якая застрахавала грамадзянскую адказнасць кіроўцы «запарожаца», можа выплаціць ахвяры здарэння кампенсацыю. Тая ж схема будзе

працаваць, калі, не дай Божа, ад дзеянняў няўмекі-кіроўцы пацярпяць людзі – яны атрымаюць кампенсацыю зноў-такі ад страхавой кампаніі. Памер кампенсацыі складае да 6 тысяч еўра – не больш за 3 тысячы еўра на пакрыццё шкоды маёмасці і не больш за 3 тысячы еўра – за шкоду, нанесеную здароўю.

Страховая дамова заключаецца на тэрмін ад 3 месяцаў да года, незастрахованы аўтамабіль не можа з'явіцца на дарогах Беларусі. Памер узносу складае: 9,4 еўра для рухавікоў да 1200 куб. см; 11,8 еўра – рухавікі ад 1200 до 1800 куб. см; 14,7 еўра – для рухавікоў ад 1800 до 2500 куб. см; звыш за 3500 куб. см – 21,2 еўра. (Даведка: на ўчарашні дзень нацбанкаўскі курс еўра – 266,628 рублёў). Скідкі для кіроўцаў з вялікім стажам і для тых, у каго не было аварыяў на працягу некалькіх гадоў за «бярэжлівасць», не прадугледжаныя. Адзіная льгота – 50% платы для інвалідаў вайны і для тых, хто атрымаў аўтатранспартныя сродкі ад органаў сацыяльнай абароны. Узнос можна выплачваць часткамі – раз у паўгода.

Каб «заахоціць» аўтаўладальнікаў застрахаванне свае «колы», ужо прынятае рашэнне з 1 кастрычніка гэтага года штрафаванне тых, хто не паспеў атрымаць поліс. Памер штрафу складзе 5 мінімальнага заробка для прыватных асобаў і 15 «мінімалак» для юрыдычных асобаў, а калі незастрахованы аўтамабіль яшчэ і патрапіць у ДТЗ, то тут ужо давядзецца аблегчыць сваю кішэню на 10 «мінімалак» (юрыдычным асобам – на 25). Для тых, у каго аўтамабіль зарэгістраваны за мяжой, а грамадская адказнасць у Беларусі не застрахованая, штраф будзе ажно 200 долараў.



Уладальніку такога «чуду» страхоўка на год абдыдзеца больш чым у пяць мільёнаў беларускіх рублёў

## ПАМЯЦЬ НЯМІГІ

# Біў град, гасіў свечкі

Констанцін СУРЫН

Падземны пераход каля станцыі метро «Няміга», дзе вечарам 30 траўня загінула мноства моладзі, стаў месцам народнага паломніцтва. Штодзень смутак прыводзіць сюды сотні людзей, тут стаяць у жалобе блізкія пацярпелых, іх сябры пішуць на сценах словы сардэчнага болю, просьбы абдараванні, што не здолелі ўратаваць, на сходах запальваюцца свечкі, да сцянак маюцца прысвечаныя няшчасным малюнкі, іх фотаздымкі, каб людзі мелі перад вачыма вобразы тых, хто страціў жыццё ў той трагічны вечар, калі грывела навалыніца і біў град.

На мінулым тыдні ў гэтым раёне зноў была навалыніца. Людзі, што хаваліся ў пераходзе,

з жалею назіралі, як па сходах біў град, гасячы агеньчыкі свечак, а па гранітных сценах струменілася вада. На жалобных лістах расплывалася чарніла, знікалі напісаныя фламастарамі памятна-жывы, і блізкія тых, каго тут загінула 52 чалавекі і болей за 200 пацярпела. І тыя, хто застаўся жывы, і блізкія тых, каго тут пакінула душа, будуць прыходзіць сюды заўжды – і ў лістападзе, і ў студзенскія завеі.

А тыя пасажыры метро, якія не былі тут у трагічную хвіліну, але кожны дзень мусяць карыстацца гэтым выйсцем са станцыі, адчуваюць, што робяць нешта няёмкае, калі ступаюць па сходах, якія 30 траўня былі залітыя чалавечай крывёй.

Таму неабходна, каб улады не проста адзначылі саркавіны ўстаноўкай памятнага знака пра меўшую месца трагедыю, а накрылі гэты ўваход адмысловым навесам з празрыстага пластыка, які дазволіў бы захоўваць ад дажджу тыя шматлікія памятки, якімі людзі адзначаюць тут сваю памяць аб пацярпелых. Была б да месца і замена шэрага граніту сходаў хоць бы вузкай стужкай з чырвонага, на якую як на сімвал страчанага тут разам з крывёй жыцця не наступалі б людзі ботамі.

Не надта дарага каштаваў бы такі клопат, аднак гэта стала б відочнай праявай павагі да таго месца, дзе сцены памятаюць апошні позірк, апошнія слова, апошні ўдар сэрца ахвяраў трагедыі.

## SOS



**Продаю «Фольксваген-Гольф» 1989 г.**  
Чорны, 2-х дверны, 1,8 інжектор, 16 клапанов, растаможен, стартарная цэна 2.000 у.е.  
Тэл.: 2100-254  
пейджэр 211-85-85  
аб.353

9 мая 1999 года  
ушли на дискотеку «Оскар»  
в городе Слоним  
**Виталий Хомяков**  
и **Анатолий Фидрик**.  
До настоящего времени они не вернулись. Кто видел их или знает, где они находятся, просьба сообщить по тел. (8-01562) 2-00-68, 2-01-69 за вознаграждение. Анонимность и порядочность гарантируем. Родители.



«Аліса ў краіне чудаў», «Прыгужня ў сонным лесе» — мультыплікацыйныя фільмы вытворчасці Уолта Дыснэя, дубляваныя па-беларуску актормі вядучых мужчінскіх тэатраў.  
«Ехоў казачнік Бай» — аўдыёкасета з запісамі беларускіх народных казак і калянак.  
Кошт відэакасеты — 800 тыс. рублёў, кошт аўдыёкасеты — 300 тыс. рублёў.  
Касеты можна атрымаць, пералічыўшы грошы звычайным паштовам пераходам на: ЗАТ «Сотвар», р/р 2120000000541 у філіі Н506 ААБ «Беларусбанк» код 809. Тэл. 8(017) 228-45-88.

## ПАРТЫІ

# Вярнуцца ў рэальнасць

Заканчэнне.  
Пачатак на стар.3

Трэба прызнаць, што папулярнасць беларускіх дэмакратычных сілаў значна меншая, чым папулярнасць ідэяў дэмакратыі і незалежнасці ў нашым грамадстве. У масавай свядомасці з часоў вольнага доступу апазіцыі да тэлебачання засталіся толькі дзве партыі, толькі дзве назвы – БНФ і камуністы. Кожная з гэтых партыяў у выніку пэўных абставінаў мае больш адмоўны рэйтынг, чым станоўчы. Аўтарытэт дэмакратычных сілаў не падывае іх аб'яднанне шляхам уваходжання дэмакратычных палітычных партыяў у рух БНФ, як гэта прапануюць сябры Фронту. У інтэресах дэмакратыі патрэбна стварэнне прывабнага іміджу новай дэмакратычнай сілы. Іншым разам лясчэй стварыць нешта прывабнае новае, чым надаць пажаданы імідж старому.

Відавочным шляхам да кансалідацыі з'яўляецца пашырэнне ўплыву Каардынацыйнай рады дэмакратычных сілаў, створанай згодна з рашэннямі Кангрэса дэмакратычных сілаў.

**III. Аказанне ўціску на існуючыя ўлады з мэтай дэмакратызацыі палітычнага і эканамічнага ладу ў краіне.**

Формамі такога ўціску могуць быць масавыя акцыі сацыяльна-працэсу, абструкцыяў з боку міжнародных арганізацыяў, палітычныя кампаніі накішталт выбараў 16 траўня і, магчыма, прызначэнне альтэрнатыўнага прэзідэнта пасля 20 ліпеня.

Аб'ектыўныя абставіны будучы прымусяць рэжым да правядзення рэформаў у эканоміцы, якія немагчымыя без згоды асноўных палітычных сілаў краіны. Гэта, а таксама неабходнасць атрымання шырокай эканамічнай дапамогі з Захаду, будучыя штурхальнікі ў бок дыялогу з апазіцыяй. Альтэрнатывай дыялогу і выбарам для дэмакратычных сілаў могуць быць толькі гвалтоўныя метады барацьбы. Дзіўна чуць, як некаторыя апазіцыйныя палітыкі адмаўляюць дыялог і выбары, але адначасова з гэтым заяўляюць і аб непрымальнасці гвалтоўных метадаў барацьбы. Мо яны спадзяюцца, што ўлада ўпадзе ім у рукі сама? Улада дастаецца ў выніку рэальнай жорсткай барацьбы за яе, а не за дэманстрацыйна адданасці хоць самай дэмакратычнай канстытуцыі ў свеце.

Пакуль што верагоднасць усялякіх рэвалюцыяў у нашым стомленым ад рэвалюцыяў грамадстве дастаткова малая. Разам з тым, як паказвае вопыт краінаў

СНД, магчымыя негатыўныя наступствы «рэвалюцыяў» для неакрэсленай дзяржаўнасці Беларусі. Таму найбольш прымальным накірункам дзейнасці дэмакратычных сілаў з'яўляецца барацьба за дэмакратычную канстытуцыю і свабодныя выбары шляхам прымусення рэжыму да дыялогу і саступак у накірунку дэмакратызацыі краіны.

Механізмам вырашэння канстытуцыйнага крызісу можа стаць прапанаваны сацыял-дэмакратамі Канстытуцыйны Сход. Мэта сходу – выпрацаваць кампрамісныя варыянты Канстытуцыі, прыняццё выбарчае заканадаўства і прызначыць даты прэзідэнцкіх і парламенцкіх выбараў. Безумоўна, такі шлях да дэмакратыі зойме шмат часу і запатрабуе значных намаганняў ад дэмакратычных сілаў, але, як казала мне ў ранням дзяцінстве маці, «калі хочаш выгнаць свінню з гароду, то пакінь ёй дзірку ў плоце – інакш усе грады стопча».

**IV. Заваёва дапамогай выбараў «дэмакратычных» плацдармаў і іх пашырэнне.**

Такімі плацдармамі маглі б стаць дэмакратычныя фракцыі ў парламенце, мясцовых органах прадстаўнічай улады. Абапіраючыся на гэтыя «плацдармы», дэмакратычныя сілы

маглі б пашырыць працу па дэмакратызацыі на ўсе сферы грамадскага жыцця.

Часта чуваць аргументы, што рэжым ніколі не пойдзе на цалкам дэмакратычныя выбары. Мо для «новых» апазіцыянераў з былой наменклатуры і бывалі калі-небудзь дэмакратычныя выбары, а БНФ і сацыял-дэмакратам заўсёды прыходзілася змагацца з фальсіфікацыямі і масавымі кампаніямі паклёпу. Зрэшты, у любой краіне – нават самай дэмакратычнай – паміж палітычнымі сіламі ідзе ўпартая, нават жорстка барацьба за ўладу.

Галоўная праблема перамогі на выбарах – не столькі ў заканадаўстве, як у наяўнасці аўтарытэтных і моцных дэмакратычных лідэраў, якія карыстаюцца павагай сярод простых людзей у сваіх рэгіёнах, наяўнасць моцных структураў, здольных эфектыўна правесці выбарчую кампанію і надзейна праектаваць ход галасавання.

БСДП хацела ўдзельнічаць у веснавых выбарах у мясцовыя Саветы, але, калі з сопець вылучаных прадстаўнікоў партыі ў склад выбарчых камісіяў улада ўключыла толькі адзінкі, то партыя не стала рызыкаваць сваёй рэпутацыяй, прадэманстравала салідарнасць з іншымі дэмакратычнымі сіламі і не вылучала кандыдатаў у дэпутаты. Адначасна партыя дазволіла сябрам БСДП вылучацца самастойна ад працоўных калектываў і шляхам збору подпісаў, бо ўсе сацыяльныя праекты, якія вяліся намі ў рэгіёнах, былі «завязаныя» на дэпутатах мясцовых Саветаў. Асноўныя ж сілы партыі былі задзейнічаныя ў кампаніі 16 траўня. Таму толькі каля 70 сацыял-дэмакратаў вырашылі пераадолець бар'еры і сабралі подпісы.

Практыка паказала, што калі чалавек вылучаецца ад партыі, яму лягчэй стаць зарэгістраваным кандыдатам у дэпутаты. Вылучэнне шляхам збору подпісаў дае ўладам шмат зацэпак для таго, каб «патапіць» прэтэндэнта на дэпутацкі мандат. Менавіта з-за гэтага бар'ер рэгістрацыі пераадолелі толькі чатыры сацыял-дэмакраты. У трох акругах быў наладжаны жорсткі кантроль. Два нашыя таварышы перамаглі, а ў трэцяй акрузе, дзе сацыял-дэмакрат таксама быў наперадзе, выбары не адбыліся. У акрузе чацвёртага не быў наладжаны дзейсны кантроль, і таму ён прайграў у другім туры (дарэчы, поспех спадарожнічаў якраз на тых участках, дзе кантроль удалося наладзіць).

Партыя паспрабавала не дапусціць фальсіфікацыі з лічбамі яўкі выбаршчыкаў на мясцовыя выбары. У буйных гарадах было распаўсюджана паўмільёна лістовак «Мы не пойдём на выбары без выбара». На жаль, толькі ў Наваполацку дэмакратам удалося згуртавацца і наладзіць кантроль за яўкай на выбары, і толькі ў гэтым горадзе

выбары не адбыліся.

Удзел нашых таварышаў у мясцовых выбарах дазволіў не галаслоўна, а на канкрэтныя лічбы і дакументальна паказаць усяму свету іх недэмакратычны характар.

У выніку гэтых выбараў для мяне зрабілася відавочным: трэба браць удзел у любых выбарах. Форма ўдзелу можа быць рознай: ад вылучэння кандыдатаў ад партыі, калі выбары прызначаныя АБСЕ, і да арганізацыі зрыву галасавання (гэта таксама эфектыўная форма ўдзелу).

Выбары – гэта магчымасць сустрэцца з нашымі праціўнікамі твар у твар і змагацца з імі за давер людзей. Нельга ўхіляцца ад гэтай барацьбы. Тым, хто з гэтым не згодны, застаецца рэвалюцыйны шлях барацьбы, але ці шмат у нас людзей, здольных да рэвалюцыйнага дзеяння? І чым можа скончыцца гэтая дзейнасць для незалежнасці краіны?

Прапанаваны шлях да дэмакратыі вельмі няпросты. Ён патрабуе значна больш высілкаў і часу, чым іншыя палітычныя рашэнні, аўтары якіх абяцаюць хуткую і неадкладную перамогу. Нельга сказаць, што гэты шлях бездакорны і не мае альтэрнатываў, бо жыццё багацейшае за любыя схемы, але нам проста неабходна без залішніх ілюзіяў разгледзець усе рэальныя шляхі, каб выбраць той, што нарэшце прывядзе нас да дэмакратычнай Беларусі.